


# Hüjüme uçran Salman Rüşdiniň «Şeytan aýatlary» kitabynyň satuwy artdy

Category: Edebiýat täzelikleri, Kitapcy

написано kitapcy | 24 январа, 2025

Hüjüme uçran Salman Rüşdiniň "Şeytan aýatlary" kitabynyň satuwy artdy HÜJÜME UÇRAN SALMAN RÜŞDINIŇ «ŞEÝTAN AÝATLARY» KITABYNYŇ SATUWY ARTDY



Ýazyjynyň eserleri onuň pyçaklananyndan birnäçe gün geçensoň, iň köp satyn alynan kitaplaryň sanawynyň başyny çekýär.

Salman Rüşdiniň anna güni ABŞ-nyň Nýu-Ýork ştatynda wagşylarça pyçaklanmagynyň yzysüre ýazyjynyň eserlerine bolan gyzyklanma täzededen artdy we «Şeytan aýatlary» romany iň köp satyn alynan kitaplaryň sanawynda öňdäki orunlary eýeleýär.

«Jadyly realizm» žanryndaky romanyň jiltsiz neşiri «Amazon» kitap dükanynyň biziň döwrümiziň çeper edebiyaty sanawynyň birinji ornuna, senzura we syýasat kategoriýasynda ikinji orna ýerpeşdi we duşenbe güni elektron-sowda saýtynda iň köp satylan 18-nji kitap boldy.

Kitabyň «Kindle e-kitap» wersiýasy-da ýokary satuw görkezijilerine ýetip, çeper edebiýat, senzura we syýasat ýaly birnäçe kategoriýada birinji orna göterildi.

Kindle e-kitaby «Amazonyň» iň köp satyn alynanlar sanawynda 23-nji orny eýeledi.

Rüşdiniň beýleki eserlerine-de gyzyklanmaýar artýar. Onuň «Gije ýarymyň çagalary» romany döwürdeş edebiýat we çeper eserler sanawynda 10-njy orna süýşdi.

Ömrüniň polisiýanyň goragy astynda geçen on ýylyny gürrüň berýän «Jozef Anton» (2012) kitabyň neşiri «dini takatsyzlyk we zulum» sanawynda birinji dörtlüğe düşdi.

«Şeytan aýatlary» romanynyň üstünde 1988-nji ýylda neşir edilen gününden bäri Hezreti Muhammedi (s.a.w) janlandyrma formasy sebäpli birgiden jedellere ýol açypdy.

Eýranyň öňki ulamasy Aýatolla Homeýni 1989-njy ýylda Rüşdi boýunça ölüm fetwasyny çykaryp, ýazyjynyň kellesini alana 3 million dollar baýrak hem goýupdy.

«Amazonyň» iň köp satylan kitaplarynyň sanawy her sagatda seljerilýär. Hepdäniň ahyrynda seljerilen sanawlar satuwyň ýagdaýyny gutarnykly görkezzer.

Nýu-Ýorkuň «Strand» neşirýat öýüniň işgärleri-de Rüşdiniň eserlerine bolan gyzyklanmalaryň we satuwlaryň çakdanaşa artandygyny mälim etdi.

Neşirýat öýüniň başlygy Katýa Silwernaýl AFP-ä beren beýanatynda «Dogrusyny aýtmaly bolsa, düýn bärlik bolup geçenler boýunça näme diýilýändigini gürlleşmek üçib gelýärler diýip pikir edýärim» diýdi.

Rüşdi on ýyla golaý wagtyny britaniýaly howpsuzlyk güýçleriniň goragy astynda geçirdi. Ýaponiýaly terjimeçi 1991-nji ýylda häzirem üsti açylmadyk agyr jenaýatda pyçaklanyp öldürildi. Norwegiýaly bir neşirýatçy 1993-nji ýylda öýüniň öňünde birnäçe gezek atyldy, hernä «çöregi bitin eken», ölmän galdy.

Rüşdi anna güni Nýu-Ýorkuň günbataryndaky Chautauqua institutynda çykyş edip durka 10 gezek dagy pyçaklandy.

Ýazyjyň menežeri Andrew Wylie «New York Times» gazetine beren interwýusynda Rüşdiniň howa ulagy bilen hassahana ýerleşdirilendigini, onuň golunyň damarlarynyň ýolunandygyny,

bagrynyň deşilendigini, şeýle-de bir gözünden jyda düşmeginiň ahmaldygyny aýtdy.

Ýazyjynyň Zafar ýekşenbe güni beren beýanatynda kakasynyň dem alyş enjamlarynyň astyndan aýrylandygyny, gürläp bilýändigini, muňa garamazdan onuň ýagdaýynyň öwerlik däldigini aýtdy.

Agyr jenaýaty amala aşyrmakda aýyplanyp, garsysyna iş gozgalan nýu-jersili Hadi Mataryň hüjümden öň internet arkaly Eýranyň «Rewolýusion gwardiýaçylary» bilen habarlaşandygy aýdyldy. Hadi Matar bu aýyplamalary ret etdi.

Bevan HURLEY.

16.08.2022.

<https://www.independent.co.uk/news> Edebiýat täzelikleri